

పుణ్యం చేస్తాను అని. పుణ్యానికి గుర్తు చెప్పాను కదా - పుణ్యానికి ప్రత్యక్షఫలంగా ప్రతి ఆత్మనుండి ఆశీర్వాదాలు లభిస్తాయి. కనుక ప్రతి సంకల్పంలో పుణ్యం జమ అవ్వాలి, మాటలో ఆశీర్వాదాలు జమ అవ్వాలి. సంబంధ, సంపర్కాల ద్వారా మనస్సు నుండి సహాయోగం యొక్క ఆశీర్వాదాలు రావాలి - దీనినే తపస్సు అంటారు. ఇటువంటి తపస్సే విశ్వపరివర్తనకు ఆధారం అవుతుంది. ఈ ఫలితం ఆధారంగా బహుమతి లభిస్తుంది. మరలా ఇక ఇలా అయిపోయింది.... అంటూ కథలు చెప్పకండి. మొదటి బహుమతి టీచర్స్ తీసుకోవాలి మరియు మధువననివాసీయులు కూడా తీసుకోవాలి. ఎందుకంటే మధువనం మరియు టీచర్స్ యొక్క అల ప్రవృత్తి వారి వరకు మరియు ఈశ్వరీయ విద్యార్థుల వరకు సహజంగా చేరుకుంటుంది. మీరందరు ముందు నెంబరే తీసుకుంటారు. ఇప్పుడు చూస్తాను - బహుమతి తీసుకోవడానికి ఎవరెవరి పేరు ఉంటుందో! టీచర్స్ పేరు వస్తుందో లేదా మధువననివాసీయులది వస్తుందో లేదా విద్యార్థులది వస్తుందో చూస్తాను. డబల్ విడేషీయులు కూడా తీవ్ర పురుషార్థం చేస్తున్నారు. బాప్ దాదా దగ్గర బహుమతులు చాలా ఉన్నాయి, ఎంతమంది కావాలంటే అంతమంది తీసుకోవచ్చు. బహుమతులకు లోటు లేదు. భండారా నిండుగా ఉంది. మంచిది. అందరు మేళాకి వచ్చారు. మేళా బావుందా లేదా కష్టంగా అనిపించిందా? వర్షం కూడా మీకు స్వాగతం చెప్పింది అంటే ప్రకృతికి కూడా మీరంటే ప్రేమ. భయపడలేదు కదా! బ్రహ్మభోజనం అయితే మంచిగా లభించింది కదా! 63 జన్మల నుండి ఎదురుదెబ్బలు తిన్నారు. ఇప్పుడైతే గమ్యం దొరికింది కదా! మూడు అడుగుల స్థలం అయితే లభించింది కదా! ఇంత పెద్దహాల్ తయారుచేసారు అంటే హాల్ యొక్క శోభను మీరు పెంచారు కదా! హాలుని కూడా సఫలం చేసారు , ఎవరికీ కష్టం కలుగలేదు కదా! కానీ ఇలా మేళాలు చేస్తూ ఉంటే రచనతో పాటు సాధనాలు కూడా వెనువెంటే వచ్చేస్తాయి. మంచిది.

పిల్లల నుండి యజమానులుగా అయ్యే శ్రేష్టాత్మలకు, సదా ప్రతి అడుగులో పుణ్యఖాతాను జమ చేసుకునే పుణ్యాత్మలకు, సదా హృదయసింహాసనాధికారి మరియు విశ్వసింహాసనాధికారి అయ్యే విశేషాత్మలకు, సదా సుఖం ఇచ్చే మరియు సుఖం తీసుకునే మాస్టర్ సుఖసాగరులైన ఆత్మలకు, సదా సంతోషంలో ఉండేటువంటి మరియు సంతోషం ఇచ్చేటటువంటి మాస్టర్ దాత పిల్లలకు బాప్ దాదా యొక్క ప్రీయస్మృతులు మరియు నమస్టే.

తపస్సుకి ప్రత్యక్షఫలం - సంతోషం 26-10-21

అవ్యక్త బాప్ దాదా తన తపస్వీరాజ్ పిల్లలతో అన్నారు - ఈరోజు బాప్ దాదా తన యొక్క తపస్వీరాజ్ పిల్లలందరినీ చూస్తున్నారు. తపస్విలు కూడా మరియు రాజ్యాధికారులు కూడా అందువలనే తపస్వీరాజులు. తపస్సు అంటే రాజ్యాధికారి అవ్వటం. తపస్సు రాజుగా చేస్తుంది మరియు అందరు రాజు అయ్యారు కదా! తపస్సు యొక్క బలం ఏ ఫలాన్నిస్తుంది? అధీనం నుండి అధికారిగా అంటే రాజుగా చేస్తుంది అందువలనే తపస్సు ద్వారా రాజ్యభాగ్యం లభిస్తుంది అనే మహిమ ఉంది. ఎంత శ్రేష్టభాగ్యం! ఇటువంటి భాగ్యం మొత్తం కల్పంలో ఎవరికీ లభించదు. ఎంత గొప్ప భాగ్యం అంటే భాగ్యవిధాతనే మీ

వారిగా చేసుకున్నారు. ఇక ఒక్కొక్క భాగాన్ని వేర్వేరుగా అడగవలసిన అవసరం లేదు. భాగ్యవిధాతనుండి సర్వ భాగాలు వారసత్వ రూపంలో తీసేసుకున్నారు. వారసత్వాన్ని ఎప్పుడూ అడగరు. సర్వభాగాలను భాగ్యవిధాతే స్వయంగా ఇచ్చేశారు. తపస్సు అంటే ఆత్మ అంటుంది - నేను నీవాడిని, నీవు నావాడివి అని, దీనినే తపస్సు అంటారు. ఈ తపస్సు యొక్క బలంతోనే భాగ్యవిధాతను మీవారిగా చేసుకున్నారు. భాగ్యవిధాత బాబా కూడా నేను మీవాడిని అని అన్నారు. కనుక ఎంత శ్రేష్టభాగ్యం అయ్యింది? భాగ్యంతో పాటు ఇప్పుడు స్వరాజ్యం కూడా లభించింది. భవిష్యవిత్వరాజ్యం, స్వరాజ్యం ఆధారంగానే లభిస్తుంది. అందువలన తపస్విరాజులు. బాప్ దాదాకి కూడా తన యొక్క ప్రతి ఒక్క స్వరాజ్యాధికారి బిడ్డను చూసి సంతోషంగా ఉంటుంది. భక్తిలో అనేక జన్మలలో బాప్ దాదా ముందు ఏమనేవారు? గుర్తు ఉందా లేదా మర్చిపోయారా? మాటిమాటికి మిమ్మల్ని మీరు నేను బానిసను, నేను బానిసను అనే అన్నారు కదా! నేను నీకు బానిసను అన్నారు. బాబా అంటున్నారు నా పిల్లలు బానిసలా? సర్వశక్తివంతుని పిల్లలు బానిసలు అంటే బావుంటుందా! అందువలన బాబా బానిసకు బదులు ఏమి అనుభవం చేయించారు? నేను నీవాడిని అన్నారు అంటే బానిసలు నుండి రాజు అయిపోయారు. ఇప్పుడు కూడా బానిసగా అవ్వటంలేదు కదా? బానిసత్వం యొక్క పాతసంస్కారం ఎప్పుడైనా ప్రత్యక్షం అవ్వటంలేదు కదా? మాయకు బానిస అవుతున్నారా? రాజు ఎప్పుడు బానిస అవ్వడు. బానిసత్వం వదిలిపోయిందా లేదా అప్పుడప్పుడు ఇష్టమనిపిస్తుందా? తపస్సు యొక్క బలం చాలా శ్రేష్టమైనది మరియు ఏ తపస్సు చేస్తున్నారు? తపస్సులో శ్రమ చేస్తున్నారా? బాప్ దాదా చెప్పారు కదా - తపస్సు అంటే ఏమిటి? మజాగా ఉండటం. తపస్సు అంటే చాలా సహజంగా నాట్యం చేయటం మరియు పాడటం అంతే. నాట్యం చేయటం, పాడటం సహజం కదా లేదా కష్టంగా ఉంటుందా? మనోరంజనంగా అనిపిస్తుందా లేక కష్టంగా అనిపిస్తుందా? తపస్సులో ఏమి చేస్తున్నారు? తపస్సుకి ప్రత్యక్షఫలం - సంతోషం. సంతోషంలో ఏమి చేస్తారు? నాట్యం చేస్తారు. తపస్సు అంటే సంతోషంలో నాట్యం చేయటం మరియు బాబా యొక్క మరియు మీ అనాది, ఆది స్వరూపం యొక్క గుణాలను పాడటం. ఈ పాట ఎంత పెద్దది మరియు ఎంత సహజమైనది! దీనిలో కంఠం బావుందా, లేదా అనేది కూడా అవసరం లేదు. నిరంతరం ఈ పాట పాడవచ్చు. నిరంతరం సంతోషంలో నాట్యం చేస్తూ ఉండండి. కనుక తపస్సు యొక్క అర్థం ఏమైంది? నాట్యం చేయటం మరియు పాడటం ఎంత సహజం! తల బరువు ఎవరికి అవుతుందంటే చిన్న పొరపాటు చేస్తున్నారు. బ్రాహ్మణజీవితంలో ఎవరికీ తల బరువు అవ్వదు. హాస్పిటల్ తయారుచేసేవారికి తల బరువు అయ్యిందా? నిమిత్తులు ఎదురుగా కూర్చున్నారు కదా! చేసిచేయించేవారు బాబా అయితే మీకు బరువెందుకు? నిమిత్తంగా అయ్యి భాగాన్ని తయారుచేసుకునే సాధనం తయారు చేస్తున్నారు. మీ బాధ్యత ఏమిటి? బాబా బాధ్యత అనుకోవడానికి బదులు మీ బాధ్యత అనుకుంటున్నారు అందువలనే తల బరువు అవుతుంది. సర్వశక్తివంతుడైన బాబా నా తోడు అనుకుంటే బరువు అనిపిస్తుందా! చిన్న పొరపాటు చేస్తున్నారు, నా బాధ్యత అనుకుంటున్నారు అందువలనే తల బరువు అవుతుంది. బ్రాహ్మణజీవితం అంటేనే నాట్యం చేయండి, పాడండి మరియు మజాగా ఉండండి. వాచా సేవ అయినా, కర్మణా సేవ అయినా కానీ సేవ కూడా ఒక ఆట. సేవ అనేది వేరే విషయం కాదు. కొన్ని బుద్ధితో అదే ఆటలు ఉంటాయి, కొన్ని తేలికైన ఆటలు ఉంటాయి, ఏదైనా కానీ ఆటే కదా! బుద్ధితో అదే ఆటలో బుద్ధి



బరువు అవుతుందా ఏమిటి! అలాగే ఇవన్నీ ఆట. ఎంత ఎక్కువగా ఆలోచించవలసిన పనైనా, ధ్యాస పెట్టవలసిన పనైనా కానీ మాస్టర్ సర్వశక్తివంతులు అయిన ఆత్మలకు అన్నీ ఒక ఆట. ఆవిధంగా ఉన్నారా? లేదా చేస్తూ చేస్తూ కొద్దికొద్దిగా అలసిపోతున్నారా? ఎక్కువమంది అలసిపోనివారిగా అవుతున్నారు కానీ అప్పుడప్పుడు కొద్దిగా అలసిపోతున్నారు. సర్వఖజానాలను అంటే సమయం, సంకల్పం, జ్ఞానఖజానా లేదా స్థూల తనువుని కూడా ఒకవేళ యోగ ప్రయోగరూపంలో ఉపయోగిస్తే ప్రతి ఖజానా పెరుగుతూ ఉంటుంది. ఈ తపస్యా సంవత్సరంలో యోగం యొక్క ప్రయోగం చేసారు కదా! ఏ ప్రయోగం చేసారు? ఈ ఒక్కొక్క ఖజానాను ప్రయోగం చేయండి. ఏవిధంగా ప్రయోగించాలి? ఏ ఖజానా అయినా తక్కువ ఖర్చు ఎక్కువ ఫలితం. శ్రమ తక్కువ, సఫలత ఎక్కువ ఉండాలి. సమయం, సంకల్పం యొక్క ఖజానాను తీసుకోండి - ఇవి శ్రేష్టఖజానాలు. సంకల్పాలను తక్కువ ఖర్చు చేయాలి కానీ ఎక్కువ ప్రాప్తి పొందాలి. సాధారణ వ్యక్తి రెండు, నాలుగు నిమిషాలు సంకల్పాలు చేసిన తర్వాత పొందే సఫలత లేదా ప్రాప్తిని మీరు రెండు సెకనుల్లో పొందగలగాలి, దీనినే సాకారంలో బ్రహ్మీబాబా కూడా చెప్పేవారు - తక్కువ ఖర్చు, ఎక్కువ ఫలితం. తక్కువ ఖర్చు చేయండి కానీ 100 రెట్లు ప్రాప్తి లభించాలి. దీని ద్వారా ఏమౌతుంది? దీని ద్వారా సమయం, సంకల్పం ఏవైతే పొదుపు అవుతాయో వాటిని ఇతరుల సేవలో ఉపయోగించవచ్చు. దాన వుణ్యాలు ఎవరు చేయగలరు? ఎవరికైతే ధనం పొదుపు అయ్యి ఉంటుందో వారు చేయగలుగుతారు. ఎంత సంపాదించుకున్నారో అంత స్వయమే తినేస్తే దానవుణ్యాలు చేయలేరు - ఇదే యోగప్రయోగం. తక్కువ సమయంలో ఎక్కువ ఫలితం, తక్కువ సంకల్పాలతో ఎక్కువ అనుభూతి ఉండాలి. అప్పుడే ప్రతి ఖజానాను ఇతరుల కోసం ఉపయోగించ గలరు. అలాగే వాణీ మరియు కర్మలో కూడా తక్కువ ఖర్చు మరియు ఎక్కువ సఫలత ఉండాలి, దానినే అద్భుతం అంటారు. బాప్ దాదా ఏమి అద్భుతం చేసారు? ఎంత కొద్ది సమయంలో ఎలా ఉన్నవారిని ఎలా చేసారు? అందుకే అద్భుతం చేశావు బాబా అంటారు కదా! ఒకటికి కోటిరెట్లు ప్రాప్తిని అనుభవం చేసుకున్నారు, కనుకే అద్భుతం అంటున్నారు. ఎలా అయితే బాప్ దాదా యొక్క ఖజానా ప్రాప్తి మరియు అనుభూతిని ఎక్కువగా చేయిస్తుందో అలాగే మీరందరు కూడా యోగం యొక్క ప్రయోగం చేయండి. కేవలం “బాబా నీవు అద్భుతం చేసావు” అని పాట పాడటం కాదు, మీరు కూడా అద్భుతం చేసేవారు మరియు చేస్తున్నారు కూడా! కానీ తపస్సు నడుస్తున్న సమయంలో ఎక్కువమంది ఫలితం ఏమి చూసారు?

తపస్సు యొక్క ఉత్సాహ ఉల్లాసాలు బావున్నాయి. ధ్యాస కూడా ఉంది, సఫలత కూడా లభిస్తుంది కానీ సర్వఖజానాలను స్వయం కొరకు ఎక్కువగా ఉపయోగిస్తున్నారు. మీ కొరకు అనుభూతులు చేసుకోవటం కూడా మంచి విషయమే కానీ తపస్యా సంవత్సరం స్వయం కోసం మరియు విశ్వసేవకోసం ఇచ్చారు. తపస్సు యొక్క తరంగాలను విశ్వంలో మరింత తీవ్రవేగంతో వ్యాపింపచేయండి. చెప్పాను కదా - యోగం యొక్క ప్రయోగాన్ని మరియు అనుభవం యొక్క ప్రయోగశాలలో ప్రయోగం యొక్క వేగాన్ని పెంచండి. వర్తమాన సమయంలో సర్వాత్మలకు అవసరమైనది - మీ శక్తిశాలి తరంగాల ద్వారా, వాయుమండలం పరివర్తన అవ్వాలి. అందువలనే ప్రయోగాన్ని ఇంకా పెంచండి. నహయోగి పిల్లలు కూడా చాలామంది ఉన్నారు. ఈ నహయోగమే యోగంలోకి మారిపోతుంది. 1. స్వేచ్ఛ - సహాయుని, 2. సహాయుని - చూగి

మరియు 3. నిరంతరయోగి-ప్రయోగి. ఇప్పుడు మిమ్మల్ని మీరు అడగండి - నేనెవరు? అని. కానీ బాప్ దాదాకి మూడు రకాలైన పిల్లలూ ఇష్టమే. కొంతమంది పిల్లల యొక్క తరంగాలు బాప్ దాదా దగ్గరికి చేరుకున్నాయి. రకరకాల తరంగాలు ఉన్నాయి. ఏ విషయం బాబా దగ్గరికి చేరిందో తెలుసా? సైగతో అర్థం చేసుకునేవారు కదా? ఈ తపస్యా సంవత్సరంలో ఏదైతే జరుగుతుందో దానికి కారణం ఏమిటి? పెద్ద, పెద్ద కార్యక్రమాలు చేస్తున్నారు దీనికి కారణం ఏమిటి? ఇదే తపస్సు యొక్క ఫలం అని కొంతమంది అనుకుంటున్నారు. కొంతమంది తపస్యా సంవత్సరంలో ఇవన్నీ ఎందుకు? అనుకుంటున్నారు. ఇద్దరి తరంగాలు వస్తున్నాయి. కానీ సమయం యొక్క తీవ్రవేగం మరియు తపస్సు యొక్క తరంగాల ద్వారా అవసరాలు పూర్తి అవ్వటం అనేది తపశ్శక్తికి ఫలం. తపస్సు సర్వ అవసరాలను సహజంగా పూర్తి చేస్తుంది అని ద్రామా చూపిస్తుంది. అర్థమైందా! ఇక ఇది ఎందుకు జరుగుతుంది అనే ప్రశ్న రావటంలేదు కదా! తపస్సు అంటే సఫలత సహజంగా అనుభవం అవుతుంది. ముమ్మందు అసంభవం ఎలా సంభవం అవుతుంది అనే అనుభవాన్ని ఎక్కువగా చేసుకుంటారు. విఘ్నాలు రావటం కూడా ఆది నుండి అంతిమం వరకు ద్రామాలో నిర్ణయం అయిపోయి ఉంది. విఘ్నాలు కూడా అసంభవం నుండి సంభవం అయ్యే అనుభూతిని చేయిస్తాయి. మరియు మీరందరూ అనుభవీగా అయితే అయిపోయారు. అందువలనే విఘ్నాలు కూడా ఆటగా అనిపిస్తున్నాయి. ఎలా అయితే ఫుట్ బాల్ ఆట అడతారు కదా! ఏమి చేస్తారు? బంతి వచ్చినప్పుడు దానిని కాలితో తన్నుతారు. ఒకవేళ బంతే రాకపోతే దానిని కాలితో ఎలా తన్నుతారు? అది ఆట ఎలా అవుతుంది? ఇది కూడా ఫుట్ బాల్ ఆట. ఆట ఆడటంలో మజా వస్తుంది కదా లేదా అయోమయం అయిపోతున్నారా? ప్రయత్నిస్తున్నారు కదా బంతి నా కాలి దగ్గరికి వస్తే నేను తన్నాలి అని. ఈ ఆట అయితే జరుగుతూనే ఉంటుంది. క్రొత్తదేమీ కాదు. ద్రామా ఆట కూడా చూపిస్తుంది మరియు సంవన్న సఫలత కూడా చూపిస్తుంది. ఇదే బ్రాహ్మణకులం యొక్క విధి, విధానం. మంచిది. ఈ గ్రూప్ కి చాలా అవకాశం లభించింది. ఏ కార్యానికైనా నిమిత్తంగా అవ్వటం, ఏదోక విధి ద్వారా నిమిత్తంగా అవ్వటం అంటే అవకాశం తీసుకునే అవకాశదారులుగా అవ్వటం. ఈరోజుల్లో విశ్వంలో ధనవంతులు చాలా మంది ఉన్నారు కానీ మీ దగ్గర ఉన్న పెద్ద సంపద ఏది; అది ప్రపంచం వారి దగ్గర కూడా లేదు? మరియు దాని అవసరం ధనవంతులకు ఉంది, బీదవారికి కూడా ఉంది. అది ఏ సంపద? అన్నింటికంటే అవసరమైన సంపద - దయ. బీదవారైనా, ధనవంతులైనా కానీ ఈరోజుల్లో ఎవరి దగ్గర దయ లేదు. దయ యొక్క సంపదే అన్నింటికంటే గొప్ప సంపద. ఏమీ ఇవ్వకపోయినా కానీ దయ ద్వారా అందరినీ సంతృప్తం చేయవచ్చు. మరియు మీ దయ ఈశ్వరీయవరివారం యొక్క సంబంధంతో దయ, అల్పకాలిక దయ కాదు. పరివారిక దయ చాలా గొప్పదయ. మరియు ఇది అందరికీ అవసరం మరియు మీరు అందరికీ ఇస్తున్నారు. ఆత్మికదయ తనువు, మనస్సు మరియు ధనాన్ని కూడా పూర్తి చేస్తుంది. మంచిది, దీని గురించి మరోసారి చెప్పాను.

నలువైపుల ఉన్న తపస్వీరాజ్ పిల్లలకు, సదా యోగం యొక్క ప్రయోగం ద్వారా తక్కువ ఖర్చు సఫలత శ్రేష్టంగా అనుభవం చేసుకునేవారికి, సదా వేను నీవాడిని, నీవు నావాడివి ఈ తపస్సులో నిమగ్నమై ఉండేవారికి, సదా ప్రతి సమయం తపస్సు ద్వారా సంతోషంలో నాట్యం చేసేవారికి మరియు బాబా యొక్క మరియు మీ యొక్క గుణాలను మహిమ చేసేవారికి ఈవిధంగా దేశ, విదేశాలలో ఉన్న స్మృతిస్వరూప పిల్లలకు బాప్ దాదా యొక్క ప్రయోగం ద్వారా సంతోషం వస్తుంది.